

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, సప్తసప్తతితమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ సప్తసప్తతితమోఽధ్యాయః
బృహదశ్వ ఉవాచ

అథ తాం వ్యుషితో రాత్రిం నలో రాజా స్వలంకృతః ।
వైదర్భ్యా సహితః కాలే దదర్శ వసుధాధిపమ్ ॥ 77-1॥

తతోఽభివాదయామాస ప్రయతః శ్వశురం నలః ।
తతోఽను దమయంతీ చ వనందే పితరం శుభా ॥ 77-2॥

తం భీమః ప్రతిజగ్రాహ పుత్రవత్ పరయా ముదా ।
యథార్హం పూజయిత్వా చ సమాశ్వాసయత ప్రభుః ॥ 77-3॥

నలేన సహితాం తత్ర దమయంతీం పతివ్రతామ్ ।
తామర్హణాం నలో రాజా ప్రతిగృహ్య యథావిధి ॥ 77-4॥

పరిచర్యాం స్వకాం తస్మై యథావత్ ప్రత్యవేదయత్ ।
తతో బభూవ నగరే సుమహాన్ హర్షజః స్వనః ॥ 77-5॥

జనస్య సంప్రహృష్టస్య నలం దృష్ట్వా తథాఽఽగతమ్ ।
అశోభయచ్ఛ నగరం పతాకాధ్వజమాలినమ్ ॥ 77-6॥

సిక్తాః సుమృష్టపుష్పాధ్యాః రాజమార్గాః స్వలంకృతాః ।
ద్వారి ద్వారి చ పౌరాణాం పుష్పభంగః ప్రకల్పితః ॥ 77-7॥

అర్చితాని చ సర్వాణి దేవతాయతనాని చ ।
ఋతుపర్ణోఽసిశుశ్రావ బాహుకచ్ఛద్మినం నలమ్ ॥ 77-8॥

దమయంత్యా సమాయుక్తం జహృషే చ నరాధిపః ।
తమానాయ్య నలం రాజా క్షమయామాస పార్థివమ్ ॥ 77-9॥

స చ తం క్షమయామాస హేతుభిర్బుద్ధిసమ్మితః ।
స సత్కృతోమహీపాలః వైషధం విస్మితాననః ॥ 77-10॥

ఉవాచ వాక్యం తత్త్వజ్ఞః నైషధం వదతాం వరః ।
దిష్ట్యా సమేతో దారైః స్వైః భవానిత్యభ్యనందత ॥ 77-11॥

కించిత్ తు నాపరాధం తే కృతవానస్మి నైషధ ।
అజ్ఞాతవాసే వసతో మద్భుహే వసుధాధిప ॥ 77-12॥

యది వా బుద్ధిపూర్వాణి యది బుద్ధ్యాపి కానిచిత్ ।
మయా కృతాన్యకార్యాణి తాని త్వం క్షంతుమర్హసి ॥ 77-13॥

నల ఉవాచ

న మేఽపరాధం కృతవాన్ త్వం స్వల్పమపి పార్థివ ।
కృతేఽపి చ న మే కోపః క్షంతవ్యం హి మయా తవ ॥ 77-14॥

పూర్వం హ్యపి సఖా మేఽసి సంబంధీ చ జనాధిప ।
అత ఊర్ష్యం తు భూయస్త్వం ప్రీతిమాహర్తుమర్హసి ॥ 77-15॥

సర్వకామైః సువిహితైః సుఖమస్మృషితస్త్వయి ।
న తథా స్వగృహే రాజన్ యథా తవ గృహే సదా ॥ 77-16॥

ఇదం చైవ హయజ్ఞానం త్వదీయం మయి తిష్ఠతి ।
తదుపాకర్తుమిచ్ఛామి మన్యసే యది పార్థివ ।
వీవముక్త్యా దదౌ విద్యామ్ బుతుపర్ణాయ నైషధః ॥ 77-17॥

స చ తాం ప్రతిజగ్రాహ విధిదృష్టేన కర్మణా ।
గృహీత్వా చాశ్వహృదయం రాజన్ భాంగాస్వరిర్బుపః ॥ 77-18॥

నిషధాధిపతేశ్చాపి దత్వక్షహృదయం నృపః ।
సూతమన్యముపాదాయ యయౌ స్వపురమేవ హ ॥ 77-19॥

బుతుపర్ణే గతే రాజన్ నలో రాజా విశాంపతే ।
నగరే కుండినే కాలం నాతిదీర్ఘమివావసత్ ॥ 77-20॥

ఇతి శ్రీమన్మహాభారతే వనపర్వాంతర్గ నలోపాఖ్యానపర్వణి
బుతుపర్ణస్య స్వదేశగమనే సప్తసప్తతితమోఽధ్యాయః ॥77॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

